

वन कर्मचाऱ्यांचे प्रशिक्षण (४४१५ ०१५४) या योजनेअंतर्गत चिखलदरा प्रशिक्षण संस्थेतील पायाभूत सुविधा विकसीत करण्याकरीता इमारत बांधकामासाठी निधी वितरित करण्याबाबत.

महाराष्ट्र शासन  
महसूल व वन विभाग,  
शासन निर्णय क्र.संकीर्ण-२०१८/प्र.क्र.३९०/फ-९  
मंत्रालय, मुंबई ४०० ०३२  
दिनांक :- २८ फेब्रुवारी, २०१९

**वाचा :-**

१. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर, यांचे पत्र क्र. :- कक्ष-१/पी/यो/नबाप्र/चाबाप्र/प्र.क्र.८३/१२६८/२०१८-१९, दिनांक १६.१०.२०१८, क्र.१३४२, दिनांक ३१.१०.२०१८ व क्र.१९३१, दिनांक २५.०१.२०१९
२. वित्त विभाग, शासन परिपत्रक क्र.पूरक-२०१८/प्र.क्र.१३५/अर्थ-३, दि. ०५.१२.२०१८
३. महसूल व वन विभाग, शासन निर्णय क्रमांक :- पूरक-२०१८/प्र.क्र.२१९/ब-१, दि. ०६.१२.२०१८
४. वित्त विभाग, शासन परिपत्रक क्र.अर्थसं-२०१८/प्र.क्र.६९/अर्थ-३, दि. २५ जानेवारी, २०१९
५. वित्त विभाग, शासन परिपत्रक क्र.संकीर्ण-२०१९/प्र.क्र.१/२०१९/कोषा प्रशा-५, दि. ३१ जानेवारी, २०१९
६. महसूल व वन विभाग, शासन निर्णय क्रमांक :- वनबां-२०१८/प्र.क्र.४२२/फ-९, दिनांक ११.१२.२०१८.

**प्रस्तावना :-**

वन कर्मचाऱ्यांचे प्रशिक्षण (४४१५ ०१५४) या योजनेअंतर्गत चिखलदरा प्रशिक्षण संस्थेतील पायाभूत सुविधा विकसीत करण्याकरीता बांधकामे व साहित्य खरेदी या बाबीसाठी सन २०१८ च्या हिवाळी अधिवेशनात बाब क्र.५२ अन्वये रु.१४,८६,९५,०००/- पुरवणी मागणी द्वारे इतिरिक्त नियतव्यय उपलब्ध करण्यात आला आहे. वित्त विभागाचे संदर्भ क्र.२ च्या परिपत्रकान्वये विधानमंडळाच्या नोव्हेंबर, २०१८ च्या अधिवेशनात मान्य करण्यात आलेल्या पुरवणी मागणीचा निधी वितरीत करण्याबाबत मार्गदर्शक सूचना निर्गमित करण्यात आल्या आहेत. त्यानुसार महसूल व वन विभागाने संदर्भ क्र.३ च्या शासन निर्णयान्वये सन २०१८-१९ चे खर्चाचे पूरक विवरणपत्र निर्गमित केलेले आहे.

वित्त विभागाच्या संदर्भ क्र.५ च्या परिपत्रकान्वये दिनांक ०१.०२.२०१९ नंतर कोणत्याही खरेदीच्या प्रस्तावांना प्रशासकीय मान्यता देता येणार नाही अथवा प्रशासकीय मान्यता प्राप्त असेल तरीही निविदा प्रसिध्द करता येणार नाही. मात्र दिनांक ०१.०२.२०१९ पूर्वी निविदा प्रसिध्द झालेल्या प्रकरणात पुढील सर्व प्रक्रीया पूर्ण करता येतील असे विहित करण्यात आले आहे. त्याअनुषंगाने वन कर्मचा-यांचे प्रशिक्षण (४४१५ ०१५४) या लेखाशिर्षाअंतर्गत ग्रंथालय व भोजन कक्षाकरिता साहित्य खरेदीसाठी रु.१७.९४ लक्ष इतक्या रकमेचा खरेदी प्रस्ताव मान्य करता येणे शक्य नाही.

वित्त विभागाच्या संदर्भ क्र.४ च्या परिपत्रकान्वये अर्थसंकल्पित निधीच्या खर्चाची मर्यादा “भांडवली” लेखातील “कार्यक्रमाच्या” खर्चाच्या बाबीवर १०० टक्के इतकी विहित करण्यात आली आहे. त्यानुसार नियोजन व वित्त विभागाने दिलेल्या मान्यतेस अनुसरून वन कर्मचाऱ्यांचे प्रशिक्षण (४४१५ ०१५४) या लेखाशिर्षा अंतर्गत चिखलदरा प्रशिक्षण संस्थेतील पायाभूत सुविधा विकसीत करण्याकरीता प्रस्तावित १३ बांधकामाकरीता रु.१३७६.४७ लक्ष इतका निधी वितरीत करण्याची बाब शासनाच्या विचाराधिन होती.

### शासन निर्णय :-

अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र.१ वरील शासनास सादर केलेला प्रस्ताव तसेच वित्त विभागाच्या दिनांक २५.०१.२०१८ रोजीच्या परिपत्रकान्वये दिलेल्या सूचना विचारात घेता प्रस्तावातर्गत मागणी लक्षात घेऊन, चिखलदरा प्रशिक्षण संस्थेतील पायाभूत सुविधा विकसीत करण्याकरीता प्रस्तावित १३ बांधकामासाठी सन २०१८-१९ करिता रु.१३७६.४७ लक्ष इतका निधी वन कर्मचाऱ्यांचे प्रशिक्षण (४४१५-०१५४) (५०-इतर खर्च) या लेखाशिर्षा अंतर्गत खालील अटीच्या अधिन राहून वितरीत करण्यास शासनाची मान्यता प्रदान करण्यात येत आहे.

१. वितरीत केलेला निधी शासनाने दिलेल्या मान्यतेनुसार योजनेस विहित केलेल्या मर्यादेत, प्रचलित नियमांच्या अधीन राहून, प्रचलित धोरण व वित्त विभागाने वेळोवेळी विहित केलेल्या मार्गदर्शक तत्त्वानुसार तसेच प्रस्तावात नमूद केलेल्या कार्यबाबींच्या अनुषंगाने खर्च करण्यात यावा
२. उपरोक्त खर्च विहित कार्यपद्धतीनुसार तसेच अर्थसंकल्प वितरण प्रणालीवर उपलब्ध मासिक निधी प्रवाहानुसार खर्च करण्यात यावा. यामध्ये कोणतीही वित्तीय अनियमितता होणार नाही याची दक्षता घेण्यात यावी. सदरहू रक्कम खर्ची पडल्यानंतर त्याचे उपयोगिता प्रमाणपत्र शासनास सादर करावे.
३. प्रस्तावित सर्व कामांना सक्षम प्राधिकारी यांची तांत्रिक व प्रशासकीय मंजूरी आहे यांची खात्री करूनच कामे करावीत. तसेच सदरहू कामे करतांना वन (संवर्धन) कायदा १९८० मधील तरतुदींचा भंग होणार नाही याची दक्षता घ्यावी.
४. सदरच्या खर्चाच्या अनुषंगाने आवश्यक असलेले लेखे व्यवस्थित/अचूक ठेवण्याबाबत दक्षता घ्यावी.
५. प्रस्तावित कामांमध्ये निसर्गपूरक असलेले साहित्याचा जास्तीत जास्त वापर करावा.
६. शासन निर्णय दिनांक ०१ डिसेंबर, २०१६ नियम पुस्तिकेत नमूद केल्यानुसार तसेच उद्योग उर्जा व कामगार विभाग, शासन निर्णय दिनांक २४ ऑगस्ट, २०१७ मध्ये नमूद गव्हर्नमेंट ई-मार्केटप्लेस (GeM) पोर्टलची कार्यपद्धती नुसार निविदा प्रक्रियेत ई-निविदा प्रणालीचा वापर करावा.
७. सदर मंजूर कामांमध्ये द्विरुक्ती होणार नाही आणि मंजूर कामांव्यतिरिक्त कोणत्याही नवीन बाबीवर /नवीन क्षेत्रावर/ नवीन कामांवर खर्च करण्यात येणार नाही तसेच कामात कुठलीही अनियमितता होणार नाही याची दक्षता घ्यावी.
८. सदर खर्च वित्त विभागाच्या दिनांक २५.०१.२०१९ च्या परिपत्रकातील व त्यासोबतच्या परिशिष्टामध्ये नमूद केलेल्या अटीची पूर्तता होईल, याची दक्षता घेण्यात यावी.

९. शासन परिपत्रक क्र.वनबां-२०१९/प्र.क्र.२४/फ-९, दिनांक ३०.०१.२०१९ अन्वये वनविभागाकडून करण्यात येणाऱ्या कामाकरिता ई-निविदा प्रणालीचा वापर करणेबाबत दिलेल्या निर्देशाचे काटेकोरपणे पालन करण्यात यावे.

१०. सदर मंजूरीस शासन निर्णय क्रमांक एमएससी-२०११/प्र.क्र.१७८/फ-५, दिनांक ३०.९.२०११ च्या परिशिष्टात नमुद केलेल्या अटी व शर्ती बंधनकारक असतील.

उपरोक्त खर्च मागणी क्रमांक-सी-१०, प्रधान शिर्ष ४४१५, कृषी विषयक संशोधन व शिक्षण यावरील भांडवली खर्च, ०६-वनीकरण, पंचवार्षिक योजनांतर्गत योजना, राज्य योजनांतर्गत योजना, २७७-शिक्षण, (००) (०३) वन कर्मचाऱ्यांना प्रशिक्षण (राज्य) (४४१५-०१५४) या लेखा शिर्षाखाली सन २०१८-१९ या आर्थिक वर्षात उपलब्ध असलेल्या अनुदानातून भागविण्यात यावा.

सदर शासन निर्णय वित्त विभागाच्या सहमतीने त्यांचा अनौपचारिक संदर्भ क्र.४२१/व्यय-१०, दिनांक १३.०२.२०१९ अन्वये व वित्त विभागाच्या दिनांक २५.०१.२०१९ च्या परिपत्रकान्वये तसेच वित्त विभागाच्या शासन निर्णय क्र.विअप्र/२०१३/प्र.क्र.३०/२०१३/विनिमय, भाग-२, दिनांक १७.४.२०१५ अन्वये विभागास प्रदान करण्यात आलेल्या अधिकारास अनुसरुन निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०३०११३२९३०९६१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

( सुजय दोडल )  
सह सचिव (वने)  
महसूल व वन विभाग

प्रत :-

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
२. प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
३. अपर प्रधान मुख्य वनसंरक्षक (संशोधन, शिक्षण व प्रशिक्षण), महाराष्ट्र राज्य, पुणे.
४. मुख्य वनसंरक्षक (शिक्षण व प्रशिक्षण), महाराष्ट्र राज्य, पुणे
५. मुख्य वनसंरक्षक (संशोधन), महाराष्ट्र राज्य, पुणे
६. महालेखापाल-१/२ (लेखा परिक्षा/लेखा व अनुज्ञेयता) महाराष्ट्र राज्य, मुंबई/नागपूर.
७. सार्वजनिक बांधकाम विभाग (इमारत-१), मंत्रालय, मुंबई-३२.
८. वित्त विभाग, व्यय-१० कार्यासन, मंत्रालय, मुंबई-३२.
९. नियोजन विभाग (का-१४७५), मंत्रालय, मुंबई-३२.
१०. फ-२/ब-१ कार्यासन, महसूल व वन विभाग, मंत्रालय, मुंबई-३२
११. कार्यासन फ-९, महसूल व वन विभाग, मंत्रालय, मुंबई-३२.(निवडनस्ती)